

## ***mīnākṣī pañcaratnam***

udyadbhānusahasrakoṭisadrśāṃ keyūrahārojjvalāṃ  
bimboṣṭhīm smitadantapaṅktirucirāṃ pītāambarālaṃkṛtāṃ |  
viṣṇubrahmasurendrasevitapadāṃ tatvasvarūpāṃ śivāṃ  
mīnākṣīm praṇato 'smi santatamahāṃ kārūṇyavārānnidhim || 1 ||

muktāhāralasatkiṛtarucirāṃ pūrṇenduvaktraprabhāṃ  
śīṅjannūpurakiṅkinimaṇidharāṃ padmaprabhābhāsūrāṃ |  
sarvābhīṣṭaphalapradāṃ girisutāṃ vāṅīramāsevitāṃ  
mīnākṣīm praṇato 'smi santatamahāṃ kārūṇyavārānnidhim || 2 ||

śrīvidyāṃ śivavāmabhāganilayāṃ hrīṃkāramantrojvalāṃ  
śrīcakrāṅkitabindumadhyavasatīṃ śrīmatsabhānāyakīm |  
śrīmatsaṅmukhavighnarājajananīm śrīmājaganmohinīm  
mīnākṣīm praṇato 'smi santatamahāṃ kārūṇyavārānnidhim || 3 ||

śrīmatsundaranāyakīm bhayaharāṃ jñānapradāṃ nirmalāṃ  
śyāmābhāṃ kamalāsanārcitapadāṃ nārāyaṇasyānujāṃ |  
vīṇāveṇuṃrdaṅgavādyarasikāṃ nānāvidhādāmbikāṃ  
mīnākṣīm praṇato 'smi santatamahāṃ kārūṇyavārānnidhim || 4 ||

nānāyogimunīndrahṇnivasatīm nānārthasiddhipradāṃ  
nānāpuṣpavirājitāṅghriyugaLāṃ nārāyaṇenārcitāṃ |  
nādabrahmamayīm parātparatarāṃ nānārthatatvātmikāṃ  
mīnākṣīm praṇato 'smi santatamahāṃ kārūṇyavārānnidhim || 5 ||

| iti śrīmacchaṅkarabhagavataḥ kṛtau

mīnākṣī pañcaratnam saṃpūrṇam |

